



Il-Kwadru ta' San Ġuzepp

fil-Knisja Parrokkjali ta' Hal Ghaxaq

Rosario Mizzi B. Sc. (Hons.) Comm. Ther.

Introduzzjoni

L-artal ta' San Ġuzepp jinsab fil-korsija tal-knisja parrokkjali. It-titular ta' dan l-artal huwa kwadru tas-seklu tmintax, imżejjen bi prospettiva skolpita fil-gebla Maltija. Min jaf kemm-il darba ghaddejna minn quddiem dan il-kwadru, jew anke poġġejna quddiemu, u forsi ftit tajna kas tal-valur artistiku ta' dan il-kwadru. F'dan l-artiklu se nagħtu harsa iktar fid-dettall lejn il-kwadru ta' San Ġuzepp. Se nħarsu kemm lejn l-istil tal-pittura kif ukoll lejn l-ikonografija ta' dan il-kwadru, li ilu meqjum fil-knisja parrokkjali għal dawn l-aħhar 250 sena.

F'Liema Żmien Sar il-Kwadru?

Il-kwadru jidher li hu xogħol ta' artist Malti tas-seklu tmintax. Fuq in-naħa ta' isfel tal-kwadru, fuq il-blat, tidher impittra d-data 1750. Meta wiehed iħares lejn id-dati li jidhru fuq il-kwadri titulari ta' l-artali l-oħra tal-knisja, wiehed jinnota li dawn kollha tpittru bejn is-snin 1740 u 1775. Hawn taht qed ingib id-dati li jidhru fuq il-kwadri:

It-Titular ta' Santa Marija	1745
L-Annunzjata	1744
L-Agunija	id-data ma tidhirx
San Ġuzepp	1750
Il-Madonna tal-Karmnu	1765
Il-Kuncizzjoni	1775
It-Trinità	1759
Il-Madonna tar-Rużarju	1748
Sant'Anna	1741

F'dan il-perjodu l-knisja parrokkjali tal-lum kienet għadha qed tinbena (1733-1760).¹ Haġa oħra interessanti hi li d-data 1750, li tidher impittra fuq il-kwadru, tikkonċiedi eżatt mad-data tat-twaqqif tal-Fratellanza ta' San Ġuzepp fil-parroċċa ta' Hal Ghaxaq. Il-fratellanza giet imwaqqfa mill-Isqof Bartolomeo Rull fit-2 ta' Diċembru 1750.²

Min Pitter il-Kwadru ta' San Ġuzepp?

L-awtur tal-kwadru hallielna d-data, però ma tidhirx firma. Informazzjoni eżatta fuq min pitter il-kwadru għad m'għandniex. Però, meta wiehed iħares lejn l-istil artistiku tal-kwadru, u ż-żmien li fih tpitter, isib ruħu quddiem żewġ artisti Maltin kbar tas-seklu tmintax –

Francesco Vincenzo Zahra (1710-1773) u Gian Nicola Buhagiar (1698-1752).

Dawn iż-żewġ artisti hadmu fl-istess perjodu. Ghalkemm kienu rivali fl-arti, kienu wkoll hbieb kbar. In-nisa rispettivi tagħhom kienu jiġu minn xulxin. Buhagiar kien hdax-il sena ikbar minn Francesco Zahra u mhux eskluż li għal xi żmien Zahra kien jahdem fil-bottega ta' Buhagiar. Żgur li l-istil tagħhom jixxiebah hafna u kultant wiehed isib diffikultà jiddistingwi bejn xogħlijiet tagħhom.³

Skond it-tradizzjoni orali, il-kwadru ta' San Ġuzepp huwa xogħol ta' Francesco Zahra, bħal bqija tal-kwadri l-oħra. Li l-kwadri huma ta' l-istess id ma jidherx li hemm dubju. L-uniku eċċezzjoni huwa l-kwadru tal-Kuncizzjoni li jidher differenti kemm fid-disinn kif ukoll fl-iskala tal-kuluri li ntużaw. Barra minn hekk, dan il-kwadru juri d-data 1775. Din id-data teskludi kemm lil Buhagiar kif ukoll lil Zahra, peress li kienu diġà mietu, u għalhekk x'aktarx li hu xogħol ta' xi artist iehor li studja x-xogħlijiet tagħhom.

Il-kwadri l-oħra, inkluż dak ta' San Ġuzepp, għandhom hafna affarijiet komuni. L-iskala tal-kuluri hija l-istess u kollha fihom ftit kuntrast ta' dlam u dawl. Xi figuri huma wkoll komuni. Il-Madonna (li tidher fil-kwadri kollha barra dak tat-Trinità) tidher dejjem liebsa l-istess ilbies. Il-Missier Etern fil-kwadri ta' San Ġuzepp u ta' L-Agunija jixxiebhu hafna kif ukoll hemm xebh mal-Missier Etern fil-kwadri titulari ta' Santa Marija. Wiehed jinnota xebh ukoll fil-kompożizzjonijiet tal-kwadri.

Induru lura għall-awtur. Jekk inharsu lejn is-sena 1750, wiehed jiista' jikkonsidra kemm lil Zahra kif ukoll lil Buhagiar. Però jekk naraw id-dati tal-kwadri kollha, Buhagiar ma setax pitter il-kwadri tat-Trinità u tal-Karmnu għax kien diġà mejjet. Però 'l Buhagiar ma nistgħux inwarrbuh kompletament, peress li mhux l-ewwel darba li Zahra u Buhagiar hadmu fl-istess knisja fl-istess żmien. Eżempju hija l-knisja arċipretali taż-Żejtun fejn fl-istess żmien Buhagiar pitter l-arzella tal-keppellun ta' L-Agunija (1739) u Zahra pitter l-arzella tal-kappellun tar-Rużarju (1740).⁴

Fattur li jqarribna iktar lejn Zahra bħala l-awtur tal-kwadru ta' San Ġuzepp huwa meta nqabblu l-kwadru ta' San Ġuzepp ma' kwadri oħra. Jekk inqabbluh ma' żewġ kwadri ta' l-istess suġġett; dak tas-Sagra Familja fil-kollegġjata ta' San Pawl fir-Rabat u l-kwadru tas-Sagra

Familja fil-knisja parrokkjali ta' l-Annunzjata f'Hal Tarxien, naraw diversi similaritajiet. Naraw xebh fil-kuluri, fid-disinn tal-panneġġi u figuri, kif ukoll xebh fil-kompożizzjonijiet. Fit-tliet kwadri, San Ġuzepp dejjem jidher bhala raġel xih bil-Bambin f'idejh. Haġa ohra li taqbel hi l-figura tal-Madonna fejn fit-tliet kwadri tidher qiegħda taqra ktieb u kważi ta' Hal Ghaxaq u tar-Rabat huma fl-istess pożizzjoni. Figura ohra li nistghu nqabblu hi l-figura ta' l-anġlu li wiehed jista' jxebbah ma' Anġlu kustodju iehor li Zahra pitter għall-knisja parrokkjali tas-Salvatur f'Hal Lija.



L-ahhar punt li jqarribna lejn Zahra ġej mill-istorja ta' hajtu. Studjużi ta' l-istorja jghidulna li

Zahra mhux biss kien pittur, imma wkoll skultur speċjalment fil-bidu tal-karriera tiegħu. Ġieli ġie mitlub jagħmel disinni għal skultura fil-knejjes, kif ukoll isegwi xogħol ta' skultura.⁵ Meta wiehed iqabbel il-Missier Etern fil-kwadru ta' San Ġuzepp ma' dak li jidher fil-prospettiva tal-kappellun ta' l-Agunija fil-knisja ta' Hal Ghaxaq, wiehed jinnota xebh kbir (anke fl-anġli tal-madwar). Żgur li dawn saru fuq xulxin u wahda affetwat lill-ohra. Sfortunatament l-unika data li għandna f'idejna hi dik tal-kwadru 1750 u m'għandniex informazzjoni fuq l-iskultura. Għalhekk ma nistghux nġid liema saret l-ewwel. Però, minn din l-osservazzjoni nistghu nassumu li Zahra mhux biss pitter il-kwadri, imma wkoll seta' kien involut b'xi mod fl-iskultura sabiha li żżejjen l-artali kollha. Ovvjament dawn huma biss osservazzjonijiet, li wiehed għandu jikkonsidra biex isir iktar studju.

L-Ikonografija tal-Kwadru: ir-Rappreżentazzjonijiet fil-Kwadru

Il-kwadru huwa maqsum f'żewġ partijiet. Fin-naha ta' isfel għandna l-figuri tal-familja mqaddsa u rappreżentazzjoni ta' l-anġlu kustodju. Fin-naha ta' fuq għandna s-sema miftuh, qalb is-shab tiddomina l-figura tal-Missier Etern mdawwar bi glorja ta' anġli. Il-kwadru huwa ddominat mill-figura ta' San Ġuzepp. San Ġuzepp huwa rrapreżentat bhala raġel xwejjah bil-bastun iwarrad u bit-tarbija Ġesù f'idu. Din il-figurazzjoni ta' San Ġuzepp kienet komuni hafna fl-arti ta' l-ewwel sekli u baqghet tintuża matul iż-żmien. Din il-figura hija l-immagini li jagħtuna l-Evangeliġi Ipkri. Madwar il-figura ta' San Ġuzepp jidher il-ġilju li jfisser is-safa tal-qaddis u ma' l-art jidher diversi għodod ta' mastrudaxxa. Dan juri l-qima ta' San Ġuzepp bhala l-haddiem hija bikrija hafna u tmur lura hafna iktar mill-1955 meta ġiet ipproklamata solennement mill-Papa Piju XII. Fuq in-naha tal-lemin ta' San Ġuzepp tidher il-Verġni Marija, tqalleb ktieb. Fis-simbolizmu ta' l-arti tas-sekli erbatax sat-tmintax il-ktieb huwa simbolu ta' l-Gherf u l-Madonna kemm-il darba tidher bil-ktieb f'idejha jew hdejha.

Fuq ix-xellug ta' San Ġuzepp jidher anġlu, bi tfajjel żgħir f'hoġru. L-anġlu jidher qiegħed juri b'subajh 'il Ġesù Bambin lit-tfajjel. Fuq dan l-anġlu għandna żewġ tifsiriet. Hemm min jassoċja l-figura ta' l-anġlu mal-Knisja li qiegħda turi lil uliedha l-kobor ta' Alla li sar bniedem biex isalvana. Teorija ohra hi li dan l-anġlu mhu hadd hlief l-anġlu kustodju. Il-kult ta' l-anġlu kustodju kien ilu marbut ma' l-artal ta' San Ġuzepp minn żmien l-ewwel knisja parrokkjali u fl-1693 kien hemm diġà figura ta' l-anġli kustodji fil-kwadru ta' l-artal ta' San Ġuzepp.⁶ Għandna referenza għal din id-devozzjoni anke fit-tieni knisja parrokkjali u baqghet teżisti anke wara l-bini tal-knisja parrokkjali li

għandna illum. Fi żmien li sar il-kwadru, jiġifieri 1750, din id-devozzjoni kienet hajja hafna tant li kienet issir festa f'għieħ l-anġli kustodji f'Novembru.⁷ Għalhekk huwa iktar plawżibbli li wiehed jassoċja l-figura ta' l-anġlu bhala rappreżentazzjoni ta' l-anġlu kustodju. Sfortunatament il-kult ta' l-anġlu kustodju spicċa maż-żmien fil-parroċċa, però l-kwadru ta' San Ġuzepp huwa tifkira hajja ta' dan il-kult.

Fil-parti ta' fuq tal-kwadru jidher il-Missier Etern Imdawwar bi glorja ta' anġli. Il-Missier Etern jidher bid-dinja f'idejh; rappreżentazzjoni komuni tal-Missier Etern fis-sekli sbatax u tmintax. Il-Missier Etern jidher ibierek u jitpaxxa bid-dehra tal-familja mqaddsa.

Konkluzjoni

Nispera li b'dan l-artiklu tfajt daqsxejn iktar attenzjoni fuq il-kwadru ta' San Ġuzepp fil-knisja parrokkjali ta' Hal Ghaxaq. Fil-knisja tagħna għandna hafna opri artistici li sfortunatament ma tantx huma apprezzati u kkurati. Nisperaw li fil-futur naraw iktar attenzjoni fuq l-arti sagra li missirijietna għamlu b'tant sagrificcju li ahna nixtiequ nwasslu lil uliedna.

¹ Kan. Dun Joe Abela, *It-Twaqqif tal-Fratellanza ta' San Ġuzepp fi Żmien il-Bini tal-Knisja Parrokkjali*. Programm tal-Festa ta' San Ġuzepp – Għaqda Mużikali San Ġuzepp – Ghaxaq 2003.

² Kan. Dun Joe Abela, *It-Twaqqif tal-Fratellanza ta' San Ġuzepp fi Żmien il-Bini tal-Knisja Parrokkjali*. Programm tal-Festa ta' San Ġuzepp – Għaqda Mużikali San Ġuzepp – Ghaxaq 2003.

³ Mario Buhagiar, *The Iconography of the Maltese Islands 1400-1900*, Malta 1988.

John Azzopardi, *Francesco Zahra 1710-1773*, Malta 1986.

⁴ Mario Buhagiar, *The Iconography of the Maltese Islands 1400-1900*, Malta 1988.

⁵ Mario Buhagiar, *The Iconography of the Maltese Islands 1400-1900*, Malta 1988.

⁶ Kan. Dun Joe Abela, *L-Artal ta' San Ġuzepp fl-Ewwel Snin tal-Knisja Parrokkjali*, Programm tal-Festa ta' San Ġuzepp – Għaqda Mużikali San Ġuzepp – Ghaxaq 2001.

⁷ Kan. Dun Joe Abela, *L-Artal ta' San Ġuzepp fil-Bidu tas-Seklu 18*, Programm tal-Festa ta' San Ġuzepp – Għaqda Mużikali San Ġuzepp – Ghaxaq 2002.